



گورنر KATHY HOCHUL

فوری ریلیز کے لیے: 2024/12/3

گورنر HOCHUL اور چھوٹے کاروباری مالکان کی پرچوں کی منظم چوری کو روکنے کے لیے \$45 ملین کے منصوبے کی حمایت میں ریلی

گورنر کے بجٹ میں ریاست نیو یارک کی پولیس کے اندر پرچوں کی چوری کی ٹیم تشکیل دینے کے لیے \$25 ملین؛ ڈسٹرکٹ اٹارنی اور پولیس کے لیے \$15 ملین شامل ہیں

\$5 ملین کا ٹیکس کریڈٹ چھوٹے کاروباری اداروں کو اضافی حفاظتی اقدامات جیسے کہ محافظوں اور کیمروں کی ادائیگی میں مدد دے گا

گورنر پرچوں فروش اہلکاروں پر حملہ کرنے پر فوجداری سزاؤں کے قیام کے لیے قانون سازی، چوری شدہ سامان کی آن لائن فروخت پر کریک ڈاؤن کرنے کے لیے نئے قوانین پر زور دے رہی ہیں

گورنر Kathy Hochul آج منظم خوردہ چوری کے خلاف ریاست گیر کریک ڈاؤن کی حمایت کرنے کے لیے مقننہ کے اراکین اور نیو یارک بھر سے چھوٹے کاروباری مالکان کے ساتھ شامل ہوئیں۔ گورنر Hochul کا انسداد چوری کا منصوبہ، جو کہ ان کے مالی سال 25 کے ایگزیکٹو بجٹ کی تجویز میں شامل ہے، اس میں ریاست نیو یارک کی پولیس میں پرچوں کی چوری کے ایک مخصوص یونٹ کے لیے \$25 ملین، ڈسٹرکٹ اٹارنی اور قانون نافذ کرنے والے مقامی اداروں کے لیے \$15 ملین، اور کاروبار کے لیے حفاظتی اخراجات کو پورا کرنے کے لیے \$5 ملین شامل ہیں۔ اس میں پرچوں فروش ملازمین کو حملے سے بچانے اور چوری شدہ سامان کی آن لائن فروخت پر کریک ڈاؤن کرنے کے لیے نئی قانون سازی بھی شامل ہے۔

گورنر Hochul نے کہا، "ہم بندوق کے پُرتشدد استعمال، قتل اور فائرنگ کو روکنے کے لیے قانون نافذ کرنے والے مقامی اداروں کے ساتھ کامیابی سے کام کر رہے ہیں - اب ہمارے لیے لازمی ہے کہ پرچوں کی منظم چوری کو روکنے کے لیے وہی طریقہ اختیار کریں۔ یہ وقت ہے کہ پولیس اور وکلائے استغاثہ کو وہ ذرائع فراہم کریں جن کی انہیں خوردہ فروشی کے چوروں کا پیچھا کرنے اور قانون کی پوری طاقت کے ساتھ اپنے کاروبار کی پشت پناہی کرنے کے لیے ضرورت ہے۔ عوام کا تحفظ میری اولین ترجیح ہے، اور میں گاہکوں اور ملازمین کو محفوظ رکھنے کے لیے پُر عزم ہوں۔"

گورنر Hochul کی تجاویز جرائم سے لڑنے کی وہ ثابت شدہ حکمت عملیاں استعمال کریں گی جو سنہ 2021 میں گورنر Hochul کے عہدہ سنبھالنے کے بعد سے پُرتشدد جرائم اور بندوق کے جرائم کو کم کرنے کے لیے استعمال ہوتی رہی ہیں۔ مالی سال 2025 کے ایگزیکٹو بجٹ میں چوری کے بڑھتے ہوئے جرائم سے نمٹنے کے لیے سرمایہ کاری میں شامل ہیں:

- ایسی آن لائن مارکیٹ پلیسز اور فریق ثالث فروخت کنندگان کے خلاف مجرمانہ سزائیں طے کرنے کے لیے قانون سازی متعارف کروانا جو چوری شدہ سامان کی فروخت میں معاونت کرتی ہیں اور پرچوں دکانوں کے ملازمین پر حملوں کے خلاف مجرمانہ سزاؤں میں اضافہ کرنا۔

- نیو یارک پولیس سمیش اینڈ گریب انفورسمنٹ یونٹ (**New York State Police Smash and Grab Enforcement Unit**) تشکیل دینا۔ ایگزیکٹو بجٹ میں **\$25.2 ملین** کی نئی فنڈنگ شامل کی گئی ہے تاکہ ریٹیل چوری کے منظم حلقوں کے خلاف مقدمات بنانے کے لیے ریاستی پولیس کی ایک محنتی اور مخلص ٹیم تعینات کی جا سکے اور اس مقصد کے لیے وقف ریاستی پولیس کا ایک نیا نفاذ یونٹ بھی قائم کیا جائے۔
- **DAs** کے لئے **\$10 ملین** کی فنڈنگ جو جائیدادوں سے متعلقہ جرائم کے مقدمات چلانے اور ڈسٹرکٹ اٹارنی (DA) دفاتر میں خوردہ چوری کی مخصوص ٹیمیں (Retail Theft Teams) تعینات کرنے کے لیے ہوگی۔
- ریٹیل چوری سے نمٹنے کے لیے مقامی قانون نافذ کرنے والی کوششوں کی صلاحیت کو بڑھانے کے لیے ریاست کی اضافی فنڈنگ کی مدد میں **\$5 ملین**۔
- کمرشل سیکیورٹی ٹیکس کریڈٹ (Commercial Security Tax Credit) کے قیام کے لئے **\$5 ملین** تاکہ کاروبار مالکان کو اپنے اسٹور کی حفاظت کرنے والے بعض اقدامات کے اخراجات ختم کرنے میں مدد دی جائے؛

ریاستی سینیٹر **Brad Hoylman-Sigal** نے کہا، "میں اس سال کے بجٹ میں پرچون کی چوری سے نمٹنے کے لیے گورنر کی کوششوں کو بہت سراہتا ہوں، جس نے میرے ریاستی سینیٹ کے ضلع میں بہت سے چھوٹے کاروباری اداروں کو نقصان پہنچایا ہے۔ میں اس مسئلے پر قابو پانے کے لیے ہمارے بجٹ میں چوری شدہ سامان کو ٹھکانے لگانے اور دیگر اقدامات کے لیے فریقین کو ذمہ دار ٹھہرانے کے لیے قانون سازی کی منظوری کا منتظر ہوں، بشمول ہماری مسئلہ حل کرنے والی عدالتوں، جیسے کہ مڈ ٹاؤن کمیونٹی جسٹس سینٹر کے لیے اضافی وسائل مختص کرنا، جو اس مسئلے کو حل کرنے میں مدد کر سکتے ہیں۔"

ریاستی سینیٹر **Jessica Scarcella-Spanton** نے کہا، "پرچون فروش ملازمین دوسرے ضروری ملازمین کی طرح اسی سطح کے تحفظ کے مستحق ہیں۔ پچھلے سال ہم نے اپنے ضلع بھر کے کاروباری اداروں سے ملاقات کی تاکہ روزانہ کی بنیاد پر ہماری کمیونٹی کی خدمت کرنے والے ان محنت کشوں کے خلاف تشدد میں اضافے سے نمٹا جا سکے۔ پرچون فروش ملازمین پر حملوں کے لیے سزاؤں میں اضافہ صرف ایک سبب نہیں ہے - یہ عام فہم ہے۔ گورنر **Kathy Hochul** کا اس مسئلے کو ترجیح دینے اور نیو یارک کے شہریوں کے تحفظ کے لیے مل کر کام کرنے کے عزم کے لیے شکریہ۔"

رکن اسمبلی **Manny De Los Santos** نے کہا، "میں اپنے کام کرنے والے خاندانوں کے لیے فکر مند ہوں اور پرچون فروشی میں چوری میں اضافہ ہماری برادریوں کو متاثر کر رہا ہے۔ نیو یارک سٹی میں چوری پر گرفتاریوں کے 30 فیصد حصے میں دوبارہ چوری کرنے والے مجرموں کے ساتھ، فوری کارروائی ناگزیر ہے۔ CAPS اتحاد کی حمایت اور کلیدی قانون سازی کی توثیق ہمارے چھوٹے کاروباری اداروں اور علاقوں کی حفاظت کے لیے بہت ضروری ہے۔ آئیے پرچون فروشی میں چوری سے نمٹنے اور سب کے لیے محفوظ مستقبل کو یقینی بنانے کے لیے گورنر **Hochul** کے منصوبے کے پیچھے متحد ہو جائیں۔"

CAPS کے بانی **Nelson Eusebio** نے کہا، "گورنر **Kathy Houchul** درست کہتی ہیں، ہمیں پرچون فروشی میں چوری اور چھوٹی موٹی چوری سے نمٹنے کی ضرورت ہے کیونکہ نیویارک کے کاروبار کو خوف سے کام کرنے یا لوٹے جانے کی فکر سے آزاد ہونا چاہیے۔ COVID کی عالمی وباء کے عروج کے دوران پرچون فروش ملازمین کو ضروری کہا جاتا تھا اور اب انہیں البانی کی مدد کی ضرورت ہے تاکہ یہ یقینی بنایا جا سکے کہ وہ محفوظ ہیں اور اپنا کام کرنے کے قابل ہیں۔ ہم گورنر کے اس اقدام کی تعریف کرتے ہیں اور مقننہ سے کارکنوں، صارفین اور چھوٹے کاروباری اداروں کے لیے کھڑے ہونے کی اپیل کرتی ہیں۔"

Noir et Blanc TTH Vintage Boutique کی مالک **Deborah Koenigsberger** نے کہا، "دکانوں کو مدد کی ضرورت ہے، اور مجھے یہ کہتے ہوئے خوشی ہو رہی ہے کہ گورنر **Hochul** کی صورت میں ہمارا ایک اتحادی ہے۔ گورنر اس بات کو سمجھ گئی ہیں - نیویارک میں وہ دکانیں جنہیں پرچون کی چوری کی بڑھتی ہوئی وارداتوں سے نمٹنا پڑا ہے وہ صرف اپنی برادریوں کو چلانے اور ان کی خدمت کرنے کے قابل ہونا چاہتی ہیں۔"

ریاستی مقننہ کو کام کرنے کی ضرورت ہے تاکہ ان دکانوں کو وہ تحفظ ملے جس کی انہیں ضرورت ہے اور تاکہ ملازمین اور صارفین محفوظ محسوس کریں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)